

بیگم نصرت بھٹو کے انتقال پر الطاف حسین کا اظہار افسوس  
پاکستان کیلئے بیگم نصرت بھٹو کی قربانیاں فراموش نہیں کی جاسکتیں

بیگم نصرت بھٹو نے بھٹو خاندان پر ڈھائے جانے والے مظالم کا جس ثابت قدمی سے سامنا کیا اس کی مثال نہیں ملتی  
ملک میں جمہوریت کے فروغ، آمریت کے خلاف کردار پر بیگم نصرت بھٹو کو جناب الطاف حسین کا خراج عقیدت  
صدر مملکت آصف علی زرداری، بلاول بھٹو زرداری، محترمہ صنم بھٹو، پیپلز پارٹی کے رہنماؤں اور کارکنوں سے دلی تعزیت کا اظہار

لندن:۔۔۔ 23، اکتوبر 2011ء

متحدہ قومی موومنٹ کے قائد جناب الطاف حسین نے سابق وزیراعظم پاکستان ذوالفقار علی بھٹو شہید کی اہلیہ، پاکستان پیپلز پارٹی کی شہید چیئر پرسن محترمہ بینظیر بھٹو شہید کی والدہ محترمہ اور صدر مملکت آصف علی زرداری کی خوشدامن محترمہ نصرت بھٹو کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے ملک میں جمہوریت کے فروغ، آمریت کے خلاف بیگم نصرت بھٹو کے کردار کو خراج عقیدت پیش کرتے ہوئے کہا کہ پاکستان کیلئے بیگم نصرت بھٹو کی قربانیاں فراموش نہیں کی جاسکتیں اور مرحومہ انتہائی بردبار، پر عزم، بہادر ہی نہیں بلکہ ایک اچھی اور شفیق خاتون بھی تھیں۔ انہوں نے بھٹو خاندان پر ڈھائے جانے والے مظالم کا جس ثابت قدمی سے سامنا کیا اس کی مثال نہیں ملتی۔ جناب الطاف حسین نے صدر مملکت آصف علی زرداری، پیپلز پارٹی کے چیئر مین بلاول بھٹو زرداری، صاحبزادی محترمہ صنم بھٹو، بہو محترمہ غنویٰ بھٹو، خاندان کے دیگر لواحقین، پیپلز پارٹی کے رہنماؤں اور کارکنوں سے دلی تعزیت و ہمدردی کا اظہار کرتے ہوئے کہا کہ محترمہ نصرت بھٹو کے انتقال پر مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

الطاف حسین کا صدر مملکت آصف زرداری کو ٹیلی فون بیگم نصرت بھٹو کے انتقال پر اظہار تعزیت

بیگم نصرت بھٹو کے انتقال سے پوری قوم افسردہ ہے، الطاف حسین

بیگم نصرت بھٹو نے اپنی زندگی میں انگنت دکھ اور تکالیف کا سامنا کیا، صدر آصف علی زرداری

لندن:۔۔۔ 23، اکتوبر 2011ء

متحدہ قومی موومنٹ کے قائد جناب الطاف حسین نے صدر مملکت آصف علی زرداری کو فون کر کے ان کی خوشدامن بیگم نصرت بھٹو کے انتقال پر دلی تعزیت اور افسوس کا اظہار کیا۔ جناب الطاف حسین نے کہا کہ بیگم نصرت بھٹو کی پوری زندگی جہد مسلسل، آمریت کے خلاف صدائے احتجاج بلند کرنے اور جمہوریت کے فروغ کیلئے بے مثال قربانیوں سے عبارت ہے۔ بیگم نصرت بھٹو ملک بھر کی خواتین کیلئے ایک مثال تھیں اور خواتین کو ان کی مسلسل جدوجہد سے سبق سیکھنا چاہئے۔ انہوں نے کہا کہ بیگم نصرت بھٹو ایک بہادر اور با وفا خاتون تھیں، سب انکا احترام کرتے تھے اور ان کے انتقال سے پوری قوم افسردہ ہے۔ جناب الطاف حسین نے صدر آصف علی زرداری سے اپنی اور ایم کیو ایم کے تمام کارکنان کی جانب سے دلی تعزیت کا اظہار کرتے ہوئے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور تمام سوگواران کو یہ صدمہ برداشت کرنے کا حوصلہ دے۔ صدر مملکت آصف علی زرداری نے جناب الطاف حسین سے گفتگو کرتے ہوئے کہا کہ بیگم نصرت بھٹو ایک بہادر اور نفیس خاتون تھیں اور انہوں نے اپنی زندگی میں انگنت دکھ اور تکالیف کا سامنا کیا۔ انہوں نے اپنے خاوند اور بیٹوں کو شہید ہوتے دیکھا ہے اور ان کے انتقال سے ہم سب گہرے صدمے سے دوچار ہیں۔ صدر مملکت نے اظہار تعزیت پر جناب الطاف حسین کا شکریہ ادا کیا۔

بیگم نصرت بھٹو کے انتقال پر وزیراعظم یوسف رضا گیلانی اور رحمان ملک سے الطاف حسین کا ٹیلی فون پر اظہار تعزیت

جمہوریت کیلئے بیگم نصرت بھٹو کی قربانیاں امنٹ ہیں، الطاف حسین

آپ کے اظہار تعزیت سے ہمیں بہت حوصلہ ملا ہے، وزیراعظم یوسف رضا گیلانی

بیگم نصرت بھٹو نے ذوالفقار علی بھٹو کے عدالتی قتل کے بعد پارٹی کو سنبھالا اور بے نظیر بھٹو کا سہارا بنیں، الطاف حسین

بیگم نصرت بھٹو نے شوہر کے بعد اپنی اولاد کی شہادتوں کے صدمات کو جھیلنے ہوئے پارٹی کو زندہ رکھا، الطاف حسین

محترمہ کے انتقال سے جمہوریت کیلئے جدوجہد کرنے اور لازوال قربانیاں پیش کرنے کا طویل دور ختم ہو گیا ہے، الطاف حسین

لندن:۔۔۔ 23، اکتوبر 2011ء

متحدہ قومی موومنٹ کے قائد جناب الطاف حسین نے وزیراعظم پاکستان سید یوسف رضا گیلانی سے ٹیلی فون پر رابطہ کر کے پیپلز پارٹی کی سینئر رہنما بیگم نصرت بھٹو کے انتقال پر دلی تعزیت کا اظہار کیا۔ انہوں نے وزیراعظم سے کہا کہ محترمہ کے انتقال سے جمہوریت کیلئے جدوجہد کرنے، لازوال قربانیاں پیش کرنے، اپنے شوہر ذوالفقار علی بھٹو اور عوام سے عہد وفا نبھانے کا طویل دور ختم ہو گیا ہے۔ انا اللہ وانا الیہ راجعون۔ انہوں نے کہا کہ بیگم نصرت بھٹو نے آمرانہ دور میں دکھ بہت برداشت کئے، اپنے شوہر، بیٹوں اور بیٹی کی شہادتوں کے صدمات سہے لیکن وہ نہ صرف اپنے مشن و مقصد کیلئے ہمہ تن مصروف رہیں بلکہ انہوں نے پارٹی کے رہنماؤں، عہدیداروں اور کارکنوں کو بھی خیال رکھا۔ ایسی شخصیات خال خال ہی پیدا ہوتی ہیں۔ اللہ تعالیٰ بیگم نصرت بھٹو جیسی مزید بہادر اور با وفا خواتین کو جنم دے دے تو پاکستان جمہوریت، امن اور خوشحالی کا گہوارہ بن جائے گا۔ جناب الطاف حسین نے کہا کہ جمہوریت کیلئے بیگم نصرت بھٹو کی قربانیاں امنٹ ہیں اور ان کے انتقال سے پیدا ہونے والا خلاء آسانی سے پر نہیں ہو سکے گا۔ بیگم نصرت بھٹو نے بھٹو شہید کے ساتھ ہر کڑے اور مشکل وقت میں ہمت و جرات کا مظاہرہ کیا، بھٹو کے عدالتی قتل کے بعد پارٹی کو سنبھالا اور بے نظیر بھٹو کا سہارا بنیں۔ یہ بیگم نصرت بھٹو کی تربیت تھی کہ ان کی صاحبزادی نے بے نظیر بھٹو نے اپنے والد محترم کے نقش قدم پر چلتے ہوئے آمریت کے آگے سر جھکانے کے بجائے اپنا سر قربان کر دیا۔ جناب الطاف حسین نے کہا کہ بیگم نصرت بھٹو جیسی عظیم مائیں بہت کم پیدا ہوتی ہیں انہوں نے ایسے بہادر بیٹوں کو جنم دیا جنہوں نے دنیا کی بھول بھلیوں میں گم ہونے کے بجائے جمہوریت کیلئے اپنی جانوں کے نذرانے پیش کر دیئے۔ بیگم نصرت بھٹو نے شوہر کے بعد اپنی اولاد کی شہادتوں کے صدمات کو جھیلنے ہوئے پارٹی کو زندہ رکھا اور ہم ان کی جدوجہد پر سلام تحسین اور قربانیوں کو خراج عقیدت پیش کرتے ہیں۔ جناب الطاف حسین نے وزیراعظم سے کہا کہ میں اپنی اور اپنی جماعت کی جانب سے بیگم نصرت بھٹو کے انتقال پر صدر مملکت آصف علی زرداری، بلاول بھٹو زرداری، محترمہ صنم بھٹو سمیت مرحومہ کے تمام لواحقین، پیپلز پارٹی کے تمام رہنماؤں اور سینئر ترین کارکنان سے دلی تعزیت کا اظہار کرتا ہوں اور انہیں یقین دلاتا ہوں کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ بیگم نصرت بھٹو مرحومہ کو کروٹ کروٹ جنت الفردوس میں جگہ عطا فرمائے اور سوگواروں کو صبر جمیل عطا کرے۔ وزیراعظم یوسف رضا گیلانی نے جناب الطاف حسین سے گفتگو کرتے ہوئے کہا کہ یہ ہم سب کیلئے انتہائی افسوسناک خبر ہے کہ آج پیپلز پارٹی کی معزز اور پر عزم شخصیت ہم سے چھڑ گئیں۔ آزمائش کی اس گھڑی میں آپ نے جس محبت اور ہمدردی سے ہمارے دکھ میں شرکت کی اور تعزیت کی ہے اس سے ہمیں بہت حوصلہ ملا ہے۔ انہوں نے اظہار تکبیر پر جناب الطاف حسین کا شکر یہ بھی ادا کیا۔ دریں اثناء جناب الطاف حسین نے وفاقی وزیر داخلہ ڈاکٹر رحمان ملک کو بھی فون کر کے بیگم نصرت بھٹو کے انتقال پر پیپلز پارٹی کے تمام رہنماؤں، کارکنوں اور مرحومہ کے سوگواروں کو صبر جمیل سے دلی تعزیت کا اظہار کیا اور ان کی مغفرت کیلئے دعا کی۔ وفاقی وزیر داخلہ رحمان ملک نے جناب الطاف حسین کا شکر یہ ادا کیا اور ان کی صحت و عافیت اور درازی عمر کیلئے دعا بھی کی۔

پیپلز پارٹی کا روئیہ مثبت رہا تو مفاہمتی پالیسی کے تحت اتحاد کا یہ سلسلہ آئندہ انتخابات میں بھی قائم رہ سکتا ہے  
متحدہ قومی موومنٹ مفاہمتی پالیسی پر عمل پیرا ہو کر پاکستان کی سالمیت، استحکام اور جمہوریت کو مضبوط کرنے کیلئے کام کر رہی ہے  
ایم کیو ایم ایک حقیقت اور عوامی قوت ہے جسے ختم نہیں کیا جاسکتا ہے

حق پرست قیادت قائد کے ویژن کے مطابق عوام کی خدمت کر رہی ہے اور خدمت کا یہ سفر ہمیشہ جاری رہے گا  
عوام کو ایم کیو ایم کے بارے اپنے خیالات کو تبدیل کرنے کی ضرورت نہیں ہم نے ہمیشہ عوام کی خدمت کر کے لوگوں کے ذہنوں کو تبدیل کیا ہے  
بابر غوری، فرحت خان، ڈاکٹر محمد علی شاہ اور عبدالمعید فاروقی کا ناتھ ناظم آباد میں عشائیے سے خطاب

کراچی:۔۔۔ 22 اکتوبر، 2011ء

حق پرست وفاقی وزیر سینیٹر بابر خان غوری نے کہا ہے کہ ایم کیو ایم جمہوریت پر یقین رکھنے والی پر امن جماعت ہے جو مفاہمت کی پالیسی پر عمل پیرا ہو کر پاکستان کی سالمیت، استحکام اور جمہوریت کو مضبوط کرنے کیلئے کام کر رہی ہے۔ انہوں نے کہا کہ ایم کیو ایم پیپلز پارٹی کی اتحادی جماعت بھی ہے اگر پیپلز پارٹی کا روئیہ مثبت رہا تو باہمی مفاہمت اور اتحاد کا یہ سلسلہ آئندہ انتخابات میں بھی قائم رہ سکتا ہے اور آئندہ بھی دونوں جماعتیں ملکر ترقی و خوشحالی کیلئے کام کرتی نظر آئیں گی۔ ان خیالات کا اظہار انہوں نے ناتھ ناظم ریزٹنٹس کمیٹی کے تحت حق پرست منتخب عوامی نمائندوں کے اعزاز میں منعقدہ عشائیہ تقریب کے شرکاء سے خطاب کرتے ہوئے کیا۔ عشائیے میں ناتھ ناظم کے رہائشی ہزاروں افراد نے شرکت کی جن میں مختلف مکاتب فکر، علم و ادب، بزنس کمیونٹی سمیت تمام شعبہ ہائے زندگی کے افراد شامل تھے۔ عشائیے سے حق پرست رکن قومی اسمبلی فرحت خان، صوبائی وزیر ڈاکٹر محمد علی شاہ اور رکن سندھ اسمبلی عبدالمعید فاروقی نے بھی خطاب کیا۔ بابر خان غوری نے کہا کہ پاکستان کی موجودہ صورتحال سب کے سامنے ہے ایسی نازک صورتحال میں تمام سیاسی جماعتوں کو آپس میں اتحاد و اتفاق، بھائی چارگی اور یکجہتی کا مظاہرہ کرنا ہوگا تاکہ عالمی سطح پر ملک کے خلاف کی جانے والی سازشوں کو ناکام بنایا جاسکے۔ انہوں نے کہا کہ ایک شیطان سندھ کو خانہ جنگی کی جانب دھکیلنا چاہتے ہے، کراچی میں لسانی فسادات کرانا چاہتا ہے اور عوام کو مشتعل کرنے، ان کے جذبات سے کھیلنے کیلئے عوام کے ہر دل عزیز قائد جناب الطاف حسین اور نما آئندہ جماعت ایم کیو ایم کے خلاف مغالطات بک رہا ہے۔ انہوں نے کہا کہ سندھ کے عوام باشعور ہیں جو بھائی چارگی اور یکجہتی کی فضا کو قائم رکھتے ہوئے مل جل کر زندگی گزار رہے ہیں وہ اس شیطان کے الزامات پر کان نہیں دھریں گے۔ انہوں نے کہا کہ ایم کیو ایم اور قائد تحریک جناب الطاف حسین کیخلاف بہتان تراشی کر نیوالے پہلے اپنے گریبان میں جھانکیں، تاریخ گواہ ہے کہ ایم کیو ایم کو صفحہ ہستی سے مٹانے والے خود ختم ہو گئے تاہم ایم کیو ایم آج بھی نہ صرف قائم دائم ہے بلکہ اس کا نظریہ ملک کے گوشے گوشے میں پھیل چکا ہے۔ انہوں نے کہا کہ جو شخص شراب پیتا ہے، کرپشن میں ملوث ہے، بات بات میں جھوٹ بولتا رہا ہے، گینگ وار کے دہشت گردوں کو جدید ہتھیار تھما کر معصوم لوگوں کو مارنے کی ترغیب کرتا رہا ہے وہ قرآن پاک سر پر اوٹھا کر خود کو پتلا اور پارہ سے ثابت کرنے کی ناکام کوششیں کر رہا ہے تاہم عوام اس کے کردار سے اچھی طرح واقف ہیں۔ انہوں نے چیف جسٹس آف پاکستان سپریم کورٹ افتخار محمد چوہدری کو مخاطب کرتے ہوئے کہا کہ وہ عائشہ احمد ملک کیس پر ازخود نوٹس لیں اور قوم کی بیٹی عائشہ احمد ملک کو انصاف فراہم کریں، انہوں نے کہا کہ عائشہ احمد ملک کو انصاف کی فراہمی حکومت اور قانونی اداروں کی بھی اولین ذمہ داری ہے۔ قائد تحریک جناب الطاف حسین اور ایم کیو ایم نے جس طرح سندھ کی بیٹی شائستہ کرمانی پر کئے جانے والے مظالم کیخلاف آواز اٹھائی اس سے ملک بھر کے عوام واقف ہیں اب ایک اور بیٹی عائشہ احمد ملک کو بھی انصاف دلانے کیلئے ایم کیو ایم میدان عمل میں نکل چکی ہے۔ انہوں نے کہا کہ ایم کیو ایم کو دیوار سے لگانے کا اب عمل بند ہونا چاہیے جو عناصر بھی ایم کیو ایم کیخلاف من گھڑت اور منہ پی پیکنڈا کر رہے ہیں انہیں شکست کا سامنا کرنا پڑے گا۔ حق پرست رکن قومی اسمبلی فرحت خان نے کہا کہ متحدہ قومی موومنٹ متعدد مرتبہ عوامی الیٹوز پر اقتدار سے باہر آئی لیکن اس کی مقبولیت میں زہر برابر بھی کمی نہیں ہوئی بلکہ اضافہ ہی ہوتا رہا ہے، آج ایک بار پھر متحدہ قومی موومنٹ کو ختم کرنے کی سازش ہو رہی ہے لیکن آج جس طرح یہ پنڈال بھرا ہوا ہے اس سے یہ بات واضح ہوتی ہے عوام کے دلوں میں الطاف حسین کی محبت زندہ ہے۔ انہوں نے کہا کہ ہم بانیان پاکستان کی اولادیں ہیں جنہوں نے اپنے بزرگوں کی جانوں کی قربانی دیکر پاکستان بنایا ایم کیو ایم ایک حقیقت اور عوامی قوت ہے جسے ختم نہیں کیا جاسکتا ہے۔ صوبائی وزیر ڈاکٹر محمد علی شاہ نے کہا کہ قائد تحریک جناب الطاف حسین پاکستان اور اس کے عوام کیلئے فکر مند ہیں آج ان کی جانب سے کئے جانے والے انکشافات درست ثابت ہو رہے ہیں۔ انہوں نے کہا کہ حق پرست قیادت جناب الطاف حسین کے ویژن کے مطابق عوام کی خدمت کر رہی ہے جہاں تک ممکن ہو انہیں سہولیات بھی فراہم کر رہی ہے۔ انہوں نے کہا کہ ایم کیو ایم کے منتخب عوامی نمائندے دن رات عوام کی خدمت کیلئے کوشاں ہیں اور خدمت کا یہ سفر ہمیشہ جاری رہے گا آج دن رات عوام اپنے نمائندوں سے رابطہ کر کے مسائل بیان کر سکتے ہیں۔ انہوں نے ناتھ ناظم آباد میں جاری ترقیاتی کاموں کی تفصیلات بیان کرتے ہوئے کہا کہ جو بھی کام کئے ہیں وہ عوام کی فلاح و بہبود کیلئے ہیں۔ آخر میں رکن سندھ اسمبلی عبدالمعید فاروقی نے کہا کہ عوام کو ایم کیو ایم کے بارے اپنے نظریہ کو تبدیل کرنے کی ضرورت نہیں ہم نے ہمیشہ عوام کی عملی خدمت کر کے لوگوں کے ذہنوں کو تبدیل کیا ہے۔

## ابراہیم حیدری علی اکبر شاہ گوٹھ میں خدمت خلق فاؤنڈیشن کی جانب سے طبی کیمپ کا انعقاد طبی کیمپ میں 2937 مریضوں کا معائنہ اور ادویات فراہم کی گئیں، متعدد مریضوں کو ڈرپس لگائی گئیں اور قریبی اسپتال منتقل کیا گیا

کراچی:۔۔۔ 23، اکتوبر 2011ء

قائد تحریک جناب الطاف حسین کی ہدایت پر کراچی کے ساحلی علاقے ابراہیم حیدری علی اکبر شاہ گوٹھ میں خدمت خلق فاؤنڈیشن کی جانب سے مفت طبی کیمپ کا انعقاد کیا گیا۔ اس طبی کیمپ کے انعقاد میں ایم کیو ایم کراچی مضافاتی آرگنائزنگ کمیٹی، ایم کیو ایم میڈیکل ایڈمیٹی اور پنجاب میں کام کرنے والی فلاحی تنظیم برائٹ فوج کے تعاون شامل رہا۔ طبی کیمپ میں 2937 نوجوان، بزرگ، خواتین اور بچوں کا تفصیلی معائنہ کیا گیا، ادویات فراہم کی گئیں اور متعدد مریضوں کو ڈرپس لگائی گئیں جبکہ بعض سرسری مریضوں کو خدمت خلق فاؤنڈیشن کی ایبولینس کے ذریعے سندھ گورنمنٹ اسپتال، کورنگی اسپتال، جناح اسپتال اور رسول اسپتال منتقل کیا گیا۔ حق پرست صوبائی وزراء عبدالحمید، زبیر خان اور حق پرست رکن سندھ اسمبلی علیم الرحمان نے طبی کیمپ کا دورہ کیا اور یہاں فراہم کی جانے والی طبی سہولیات کا جائزہ لیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج عارف حیدر اور اراکین بھی موجود تھے۔ انہوں نے مریضوں سے طبی کیمپ میں ملاقات کی اور ان سے ہمدردی کا اظہار کرتے ہوئے ہر ممکن طبی سہولیات کی فراہمی کا وعدہ بھی کیا۔ طبی کیمپ سے استفادہ کرنے والے مریضوں نے اپنے جذبات کا اظہار کرتے ہوئے کہا کہ اتنے منظم اور مربوط انداز میں ہمارے علاقے میں طبی سہولیات کی فراہمی آج تک ممکن نہیں ہو سکی ہے اور ہمیں یہ طبی امداد خدمت خلق فاؤنڈیشن اور قائد تحریک جناب الطاف حسین کی دکھی انسانیت کی عملی خدمت کے جذبہ کے تحت ہی ممکن ہوئی ہے اللہ تعالیٰ انہیں مزید دکھی انسانیت کی بے لوث خدمت کرنے کی توفیق عطا فرمائے۔ اس موقع پر انہوں نے قائد تحریک جناب الطاف حسین کی درازی عمر اور صحت و تندرستی کیلئے دعائیں بھی کیں۔

## ایم کیو ایم کی رابطہ کمیٹی کے اراکین واسح جلیل، اشفاق منگی اور یوسف شاہوانی نے عوامی پریس کلب ملیر کا دورہ کیا پریس کلب کے صدر اور اراکین سے ملاقات کی اور جناب الطاف حسین کی جانب سے عوامی پریس کلب ملیر کیلئے 50 ہزار روپے کا عطیہ دیا

کراچی:۔۔۔ 23، اکتوبر 2011ء

متحدہ قومی موومنٹ کی رابطہ کمیٹی کے اراکین واسح جلیل، اشفاق منگی اور یوسف شاہوانی نے گزشتہ روز عوامی پریس کلب ملیر کا دورہ کیا اور قائد تحریک جناب الطاف حسین کی جانب سے عوامی پریس کلب ملیر کیلئے 50 ہزار روپے کا عطیہ دیا۔ اس موقع پر وزیر اعلیٰ سندھ کے حق پرست مشیر غلام حیدر راجہ، ایم کیو ایم شعبہ اطلاعات کے رکن امین الحق، ایم کیو ایم کراچی مضافاتی کمیٹی کے انچارج فرخ اعظم، جوائنٹ انچارج عارف حیدر، اراکین اور ایم کیو ایم بن قاسم سیکرٹری کے اراکین بھی موجود تھے۔ رابطہ کمیٹی کے اراکین جب ملیر پریس کلب پہنچے تو صدر صدر الدین شیخ اور ان کے رفقاء نے ان کا استقبال کیا اور ملاقات کی۔ ملاقات میں رابطہ کمیٹی کے اراکین نے قائد تحریک جناب الطاف حسین کی جانب سے نیک خواہشات کا پیغام بھی دیا۔ اس موقع پر عوامی پریس کلب کے صدر اور اراکین نے رابطہ کمیٹی کے اراکین سے گفتگو کرتے ہوئے کہا کہ جناب الطاف حسین غریب و متوسط طبقے سے تعلق رکھنے والے 98 فیصد عوام کے حقوق کے حصول کی جدوجہد کر رہے ہیں اور عوامی پریس کلب ملیر سے وابستہ سندھی اور بلوچ صحافی اس جدوجہد کو قدر کی نگاہ سے دیکھتے ہیں۔ رابطہ کمیٹی کے اراکین نے عوامی پریس کلب ملیر کے اراکین کے جذبات کو سراہا اور کہا کہ صحافی برادری کے حقوق بھی تب ہی حاصل ہوں گے جب ملک پر 98 فیصد طبقہ کی حکمرانی ہوگی اور جناب الطاف حسین نے ایم کیو ایم کے پرچم تلے تمام قومیتوں اور مذہبی اقلیتوں کے عوام کو متحد و منظم کر دیا ہے۔

## انقلابی تحریکی مشن و مقصد اور نظریے کے حصول کیلئے سچی وفا کا تقاضا کرتی ہیں، توصیف خان زادہ، شاہد لطیف ایم کیو ایم کے کارکنان نے مشکل اور کٹھن حالات کا سامنا کر کے ہر موقع پر تحریک سے اپنی سچی وابستگی کا ثبوت دیا ہے

ایم کیو ایم لیاقت آباد اور فیڈرل بی ایریا سیکٹرز کے کارکنان کے اجلاسوں سے خطاب

کراچی:۔۔۔ 23، اکتوبر 2011ء

متحدہ قومی موومنٹ کی رابطہ کمیٹی کے اراکان توصیف خان زادہ اور شاہد لطیف نے کہا کہ ایم کیو ایم انقلابی تحریک ہے اور انقلابی تحریکوں میں سچی وفا کا عمل ہر قسم کی طلب، صلے بے نیاز ہوتا ہے اور اس کی اہمیت ایک کارکن کو نظر یاتی طور پر پختہ کر دیتی ہے۔ ان خیالات کا اظہار انہوں نے گزشتہ روز ایم کیو ایم لیاقت آباد اور فیڈرل بی ایریا سیکٹرز کے کارکنان کے علیحدہ

علیحدہ منعقدہ اجلاسوں سے خطاب کرتے ہوئے کیا۔ اس موقع پر ایم کیو ایم کراچی تنظیمی کمیٹی کے انچارج وارا کین بھی موجود تھے۔ اجلاس سے خطاب کرتے ہوئے رابطہ کمیٹی کے ارکان نے کہا کہ قائد تحریک جناب الطاف حسین نے حق پرستی کی تحریک کے ساتھ ساتھ ایم کیو ایم کی بنیاد سیاست برائے خدمت کے فلسفے کو مد نظر رکھتے ہوئے ڈالی اور یہی وجہ ہے کہ ایم کیو ایم کا فلاحی ادارہ خدمت خلق فاؤنڈیشن کے نام سے جانا جاتا ہے جو عوام کی بے لوث اور عملی خدمت انجام دیتا آرہا ہے۔ رابطہ کمیٹی کے ارکان نے کہا کہ انقلابی تحریکیں مشن و مقصد اور نظریے کے حصول کیلئے سچی و وفا کا تقاضا کرتی ہیں اور ایم کیو ایم کے کارکنان نے ہر مشکل اور کٹھن وقت میں حالات کا سامنا کر کے اپنی سچی وابستگی کا ثبوت دیا ہے جس پر وہ زبردست خراج تحسین کے مستحق ہیں۔ رابطہ کمیٹی کے ارکان نے ذمہ داران و کارکنان کو تلقین کی کہ وہ اپنی ذمہ داریاں احسن طریقے سے انجام دیں، بزرگوں، والدین اور اساتذہ کا احترام کریں اور عوام کی فلاح و بہبود کے کاموں پر خصوصی توجہ دیں۔

**ایم کیو ایم ملک میں جاگیردارانہ، وڈیرانہ نظام کے خلاف عملی جدوجہد کر رہی ہے، سیف یارخان، عبدالحق پیرزادہ**  
**سازشی عناصر ایم کیو ایم کیخلاف منفی پروپیگنڈا کر رہے ہیں تاکہ ایم کیو ایم کے نظریہ اور فکر و فلسفے کو ملک بھر میں پھیلنے سے روکا جاسکے**  
**نظریہ حق پرستی کا قافلہ اپنی منزل تک ضرور پہنچے گا**

**راولپنڈی زون کے زیر اہتمام ذمہ داران اور کارکنان کے اجلاس سے مقررین کا خطاب**  
**اجلاس میں ایم کیو ایم صوبائی تنظیمی کمیٹی کے انچارج، اضلاع و تحصیلوں کے ذمہ داران و کارکنان کی شرکت**  
 راولپنڈی:۔۔۔ 23 اکتوبر، 2011ء

متحدہ قومی موومنٹ راولپنڈی زون کے زیر اہتمام اتوار کے روز ذمہ داران اور کارکنان کا اجلاس ہوا جس سے ایم کیو ایم کی رابطہ کمیٹی کے رکن سیف یارخان، حق پرست سینئر عبدالحق پیرزادہ، ایم کیو ایم صوبائی تنظیمی کمیٹی پنجاب کے انچارج محمد حسین، ایم کیو ایم راولپنڈی زون کے انچارج زاہد ملک کے علاوہ دیگر نے خطاب کیا۔ اجلاس میں راولپنڈی زون کے اضلاع و تحصیلوں، اسلام آباد، اٹک، جہلم، خوشاب، منڈی بہاؤ الدین، اے پی ایم ایس او، لیبر ڈویژن، شعبہ خواتین، اقلیتی ونگ کے ذمہ داران و کارکنان نے بڑی تعداد میں شرکت کی۔ اجلاس سے خطاب کرتے ہوئے مقررین نے کہا کہ ایم کیو ایم ملک کی واحد سیاسی جماعت ہے جو ملک میں جاگیردارانہ، وڈیرانہ نظام کے خلاف عملی جدوجہد کر رہی ہے، ایم کیو ایم کا نظریہ حق پرستی کسی ایک مذہب یا قومیت کا پابند نہیں، قائد تحریک جناب الطاف حسین واحد لیڈر ہیں جنہوں نے ملک میں بسنے والی تمام قومیتوں، تمام مذاہب کے ماننے والوں کو حقوق کی جدوجہد کیلئے ایم کیو ایم کی شکل میں ایک پلیٹ فارم مہیا کیا۔ انہوں نے کہا کہ پنجاب کی عوام کو برادری ازم سے نکلنا ہوگا، ہم سب کو ایک ہو کر قائد تحریک جناب الطاف حسین کے شانہ بشانہ جدوجہد کرنی ہوگی کیونکہ ایم کیو ایم ہی ملک کی واحد جماعت ہے جس میں 98 فیصد غریب و متوسط طبقے کے افراد کے مسائل کا حل موجود ہے۔ انہوں نے کہا کہ ملک میں بجلی کا بحران ہو یا پھر گیس کا مسئلہ، ان تمام مسائل کے حل کیلئے ایم کیو ایم نے ملک کے ایوانوں میں کی عوام کی آواز کو پہنچایا اور حکومت سے مطالبہ کیا کہ مسائل کو فوری حل کیا جائے۔ انہوں نے کہا کہ ایم کیو ایم نے اپنی صفوں سے 98 فیصد غریب و متوسط طبقے سے تعلق رکھنے والے افراد پر مشتمل قیادت کو ملک کی خدمت کیلئے متعارف کرایا جس کی مثال کراچی کے سابق ناظم کراچی اور حیدرآباد کے ضلعی ناظم ہیں جنہوں نے قائد تحریک جناب الطاف حسین کے وژن کے مطابق کراچی اور حیدرآباد میں تاریخی ترقیاتی کام کئے جن کی نظیر ملک کے کسی اور شہر میں نہیں، بلتی لہذا اگر ملک بھر کے عوام چاہتے ہیں کہ ان شہروں میں کراچی اور حیدرآباد جیسے ترقیاتی کام انجام دیئے جائیں تو پھر وہ اپنی صفوں سے مڈل کلاس قیادت کو نکالیں اور ملک کی تعمیر و ترقی کیلئے انہیں منتخب کریں۔ انہوں نے کہا کہ بعض سازشی عناصر ایم کیو ایم کیخلاف منفی پروپیگنڈا کر رہے ہیں تاکہ ایم کیو ایم کے نظریہ اور فکر و فلسفے کو ملک بھر میں پھیلنے سے روکا جاسکے اور ایم کیو ایم کے ذمہ داران، کارکنان اور عوام کو ایم کیو ایم سے دور کیا جاسکے تاہم ایم کیو ایم کے مخالف سازشی عناصر کو ماضی کی طرح پھر ایک ناکامی کا سامنا کرنا پڑے گا اور نظریہ حق پرستی کا قافلہ اپنی منزل تک ضرور پہنچے گا۔ انہوں نے ایم کیو ایم کے ذمہ داران اور کارکنان پر زور دیا کہ وہ ایم کیو ایم کیخلاف کی جانہ والی تمام سازشوں کا مقابلہ کرنے کیلئے خود کو ذہنی و جسمانی طور پر تیار کر لیں، گلی گلی، محلہ محلہ جا کر تحریک کے پیغام کو عام کریں، نظم و ضبط کی پابندی کا خاص خیال رکھیں، خود کو غیر اخلاقی، غیر تنظیمی سرگرمیوں سے دور رکھیں اور تحریک کیلئے خود کو ایک اچھا اثاثہ ثابت کریں۔

## ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔23 اکتوبر 2011ء

متحدہ قومی موومنٹ کی رابطہ کمیٹی نے ایم کیو ایم ایڈرز ونگ لیاقت آباد سیکٹر یونٹ 159 کے کارکن محمد عتیق کی والدہ محترمہ قاسم بانو، ایم کیو ایم نارتھ کراچی سیکٹر یونٹ 133/A کے کارکن طارق عارف کے والد عارف رضا، ایم کیو ایم سرجانی ٹاؤن سیکٹر یونٹ 07 کے کارکن عدنان خان کے والد لیاقت اللہ خان، ایم کیو ایم اورنگی ٹاؤن سیکٹر یونٹ 118-B کے کارکن نور کے والد شیخ انور اور ایم کیو ایم ایڈرز ونگ ونگ گلستان جوہر سیکٹر یونٹ A کے کارکن سید رشید الدین قادری کے بھائی سید حفیظ الدین قادری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

**قائد تحریک الطاف حسین ہی کی دانشمندانہ قیادت میں اس ملک کے 98% فیصد غریب متوسط طبقے کے مظلوم عوام کی حکمرانی قائم ہو سکتی ہیں، محمد شریف**

**قائد تحریک الطاف حسین نے ملک کے مظلوم عوام کی فلاح و بہبود کیلئے اس ملک میں ایسا واضح نظریہ روشناس کرایا ہے، صلاح الدین**

حیدرآباد:۔۔۔23 اکتوبر 2011ء

متحدہ قومی موومنٹ حیدرآباد کے زونل انچارج محمد شریف نے کہا ہے کہ قائد تحریک الطاف حسین کی مقبولیت تیزی سے بڑھ رہی ہیں اور اس ملک کی 98% فیصد غریب مظلوم عوام غلامی کی زنجیریں توڑنے پر آمادہ نظر آرہی ہیں ان خیالات کا اظہار انہوں نے ایم کیو ایم حیدرآباد کی جانب سے سیکٹر F میں منعقد ہونے والے بزرگوں کے اجلاس سے خطاب کرتے ہوئے کیا۔ اس موقع پر اراکین زونل کمیٹی ظفر صدیقی، اقبال قریشی، حق پرست رکن قومی اسمبلی صلاح الدین، سیکٹر انچارج وارا کین سیکٹر کمیٹی کے علاوہ یونٹس کے ذمہ داران و کارکنان اور بزرگوں کی کثیر تعداد نے شرکت کی۔ انہوں نے کہا کہ قائد تحریک الطاف حسین ہی کی دانشمندانہ قیادت میں اس ملک کے 98% فیصد غریب متوسط طبقے کے مظلوم عوام کی حکمرانی قائم ہو سکتی ہیں اس لیے قائد تحریک الطاف حسین کو سخت مخالفت کا سامنا ہے قائد تحریک الطاف حسین کے نظریہ سے خوف زدہ ہو کر بالخصوص سندھ کو مذہبی و لسانی، گروہوں کے ذریعے فسادات کی نظر کرنے اور کشت و خون کے دریا بہانے کیلئے مسترد شدہ مفاد پرست سیاست دان، جرائم اور بھتہ مافیا کے مختلف کمیٹیوں کے پلیٹ فارم سرگرم عمل ہو چکے قائد تحریک الطاف حسین نے سچے محبت وطن پاکستانی کی حیثیت سے اس ملک کے 98% فیصد مظلوم و محروم غریب استحصال شدہ طبقے کے جائز حقوق کے حصول کیلئے آواز حق بلند کی ہے قائد تحریک الطاف حسین کی سیاسی بصرت نے اس ملک میں رائج فرسودہ سرمایہ دارانہ، جاگیر دارانہ نظام کی تبدیلی نظر آتی ہے قائد تحریک الطاف حسین کی شخصیت ان کے درمیان موجود ہے جو اس ملک کی تعمیر و ترقی اور خوشحالی کے لیے اور ملک کے عظیم تر مفاد کی جدوجہد میں مصروف عمل ہے اس موقع پر حق پرست رکن قومی اسمبلی صلاح الدین نے بزرگوں کے بات کرتے ہوئے کہا کہ قائد تحریک الطاف حسین نے ملک کے مظلوم عوام کی فلاح و بہبود کیلئے اس ملک میں ایسا واضح نظریہ روشناس کرایا ہے جو حقیقت اور عملیت پسندی کی تکمیل تک لے جانے کیلئے ہر خطرات کا سامنا کرنے کیلئے تیار ہے جسکی وجہ سے آج ملک کی غریب مظلوم عوام کی دلوں کی ڈھرن بن چکے ہیں۔

**خدمت خلق فاؤنڈیشن کی فلاحی سرگرمیاں سندھ بھر میں سیلاب سے تباہ حال افراد کے لئے عزم و امید کا باعث بن رہی ہیں، ایم کیو ایم ٹنڈوالہ یارزون**

**ایم کیو ایم ٹنڈوالہ یارزون کے انچارج وارا کین نے ہکڑاموری کا دورہ بارش و سیلاب کے متاثرہ خاندانوں میں لاکھوں روپے مالیت کی امدادی اشیاء تقسیم**

ٹنڈوالہ یار: 23 اکتوبر 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے اندرون سندھ میں بارش و سیلاب متاثرین کی امداد اور بحالی سرگرمیوں کا سلسلہ جاری و ساری ہے۔ اس سلسلے میں گزشتہ روز ایم کیو ایم ٹنڈوالہ یارزون کے انچارج وارا کین نے ہکڑاموری کا دورہ کیا اور بارش و سیلاب کے متاثرہ خاندانوں میں لاکھوں روپے مالیت کی امدادی اشیاء تقسیم کیں۔ امدادی اشیاء میں آٹا، دال، چاول، گھی، تیل، خشک دودھ کے علاوہ دیگر روزمرہ استعمال کی ضروری اشیاء تقسیم کیں۔ اس موقع پر متاثرین سے گفتگو کرتے ہوئے کہا کہ خدمت خلق فاؤنڈیشن کی فلاحی سرگرمیاں سندھ بھر میں سیلاب سے تباہ حال افراد کے لئے عزم و امید کا باعث بن رہی ہیں۔ انہوں نے کہا کہ قائد تحریک الطاف حسین کی ہدایات کے مطابق خدمت خلق فاؤنڈیشن کی خدمات کا دائرہ کار سندھ بھر کی عوام کو حقیقی معنوں میں ریلیف فراہم کر رہا ہے، جس کے نتیجے میں اب تک روزانہ کی بنیاد پر ہزاروں خاندانوں کو راشن، ادویات اور ضروریات زندگی کی مختلف اشیاء فراہم کی جا چکی ہیں۔ انہوں نے مزید کہا کہ حالیہ بارشوں اور سیلاب نے تباہی و بربادی کے لامتناہی سلسلے کو جنم دیا جس سے نمٹنے کے لئے بحیثیت قوم معاشرے کے ہر فرد کو ذمہ دارانہ کردار ادا کرنا ہوگا۔ اور ذاتی اناؤں کے خول سے باہر آ کر سیلاب متاثرین کی مدد کے لئے عملی کوششیں کرنی ہوں گی۔

